

XIII



भारत का राजपत्र The Gazette of India

ಭಾರತ ರಾಜ ಪತ್ರ

(EXTRAORDINARY)

(ಎಕಸ್ಟ್ರಾ ಸಾಂಘಿಕೆ)

भाग IX	अनुभाग 1
PART IX	SECTION 1
ಭಾಗ IX	ವಿಭಾಗ 1

प्राधिकार से प्रकाशित

Published by Authority

ಪ್ರಾಧಿಕಾರದ ಮೇರೆಗೆ ಪ್ರಕಟವಾಗಿದೆ.

सं-1 नई दिल्ली सोमवार, जनवरी 20 -1992

ಸಂಖ್ಯೆ ೧ ನವದೆಹಲಿ ಸೋಮವಾರ, ಜನವರಿ ೨೦, ೧೯೯೨

No. 1 New Delhi Monday, January 20, 1992

पुष्य 30, 1913 (शक)

ಪುಷ್ಯ ೩೦, ೧೯೧೩ (ಶಕ)

Pushya 30, 1913 (Saka)

खण्ड-13

ಸಂಖ್ಯೆ ೧೩

Vol. 13

Ministry of Law, Justice & Company Affairs

(Legislative Department)

New Delhi, August 26, 1991.

The translations in Kannada of the following Acts, namely-
 (1) The Coinage Act, 1906 (2) The Water (Prevention and control of pollution) Act, 1974 (3) The Civil Defence Act, 1968 (4) The Citizenship Act, 1955 (5) The Trade Unions Act, 1926 (6) The Suits Valuation Act, 1887 (7) The Standards of Weights and Measures (Enforcement) Act, 1985 (8) The Reformatory Schools Act, 1897 (9) The Births, Deaths and Marriages Registration Act, 1886 are hereby published under the authority of the President and shall be deemed to be Authoritative Texts thereof in Kannada under Clause (a) of Section 2 of the Authoritative Texts (Central Laws) Act, 1973 (50 of 1973)

ಕೆಳಕಂಡ ಅಧಿನಿಯಮಗಳು ಎಂದರೆ— (೧) ನಾಣ್ಯ ತಯಾರಿಕೆ ಅಧಿನಿಯಮ, ೧೯೦೬ (೨) ಜಲ (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, ೧೯೭೪ (೩) ನಾಗರಿಕ ರಕ್ಷಣಾ ಅಧಿನಿಯಮ, ೧೯೬೮ (೪) ನಾಗರಿಕತ್ವ ಅಧಿನಿಯಮ, ೧೯೫೫ (೫) ವ್ಯಕ್ತಿ ಸಂಘ ಅಧಿನಿಯಮ, ೧೯೫೬ (೬) ಪಾವೆ ಮೌಲ್ಯ ನಿಗದಿ ಅಧಿನಿಯಮ, ೧೯೮೬ (೭) ವ್ಯಾಪಾರ ಸಂಘಗಳ (ಜಾರಿ) ಅಧಿನಿಯಮ, ೧೯೮೫ (೮) ಸುಧಾರಣಾ ಕಾಲಗಳ ಅಧಿನಿಯಮ, ೧೯೮೫ (೯) ಪ್ರಮಾಣಿತ ತೂಕ ಮತ್ತು ವಿವಿಧ ಮಾಪದಳಿ ಅಧಿನಿಯಮ, ೧೯೮೫ ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಅಧಿಕೃತ ಮೇರೆಗೆ ಪ್ರಕಟಿಸಲಾಗಿದೆ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, ೧೯೭೩ (೫೦)ರ ಅಡಿಯಲ್ಲಿ ಪ್ರಕಟವಾದ (ಕ) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಪರಿಗಣಿಸಬೇಕು.

Handwritten notes and signatures on the right side of the page, including a large circle and some illegible text.

Ministry of Law, Justice & Company Affairs
 (Legislative Department)
 New Delhi, November 26, 1991.

The Translations in Kannada of the following namely-(1) The Indian Red cross Society Act, 1920 (2) The Medical Termination of Pregnancy Act, 1971 (3) Police Act, 1888 (4) The Carriers Act, 1865 (5) The Interest Act, 1978 (6) The Usurious Loans Act, 1918 (7) The Wild Birds and Animals Protection Act, 1912 (8) The Indecent Representation of Women (Prohibition) Act, 1986 (9) The Unlawful Activities (Prevention) Act, 1967 (10) The Judicial Officers Protection Act, 1850 (11) The Orphanages and other Charitable Homes (Supervision and Control) Act, 1960 (12) The Insecticides Act, 1968 (13) The Indian Post Office Act, 1898 (14) The Departmental Inquiries (Enforcement of Attendance of Witnesses and Production of Documents) Act, 1972 (15) The Air (Prevention and Control of Pollution) Act, 1981 (16) The Family Courts Act, 1984 (17) The Authoritative Texts (Central Laws) Act, 1973 (18) The Prize Chits and Money Circulation Schemes (Banning) Act, 1978 (19) The Life Insurance (Emergency Provisions) Act, 1956 (20) The Poisons Act, 1919 (21) The Oaths Act, 1969 (22) The Indian Majority Act, 1875 are hereby published under the authority of the President and shall be deemed to be Authoritative Texts thereof in Kannada under clause (a) of section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920 (2) ವೈದ್ಯಕೀಯ ಗರ್ಭನಿರ್ಮೂಲನ ಅಧಿನಿಯಮ, 1971 (3) ಪೊಲೀಸು ಅಧಿನಿಯಮ, 1888 (4) ವಾಹನ ಅಧಿನಿಯಮ, 1865 (5) ಬಡ್ಡಿ ಅಧಿನಿಯಮ, 1978 (6) ವಾಹನ ಚಾಲನೆ ನಿಯಮಗಳ ಅಧಿನಿಯಮ, 1918 (7) ವಸತಿ ಮತ್ತು ಪ್ರಾಣಿ ಸಂರಕ್ಷಣೆ ಅಧಿನಿಯಮ, 1912 (8) ಮಹಿಳೆಯರ ಅನಿರೀಕ್ಷಿತ ರೂಪಣಾ (ನಿಷೇಧ) ಅಧಿನಿಯಮ, 1986 (9) ಕಾನೂನು ಬಾಹಿರ ಚಟುವಟಿಕೆ (ಪ್ರತಿಬಂಧ) ಅಧಿನಿಯಮ, 1967 (10) ಸ್ವಾಯಿಕ್ ಅಧಿಕಾರಿಗಳ ಸಂರಕ್ಷಣೆ ಅಧಿನಿಯಮ, 1850 (11) ಅನಾಥಾಲಯ ಮತ್ತು ಇತರ ಛಾತ್ರಾಧೀನ ಗೃಹ (ನಿಯಂತ್ರಣ ಮತ್ತು ನಿಯಂತ್ರಣ) ಅಧಿನಿಯಮ, 1960 (12) ಕೀಟನಾಶಕ ಅಧಿನಿಯಮ, 1968 (13) ಭಾರತ ಪುಸ್ತಕ ಕಟ್ಟಡ ಅಧಿನಿಯಮ, 1988 (14) ಇಲಾಖಾ ವಿಚಾರಣೆ (ಸಾಕ್ಷಿಗಳ ಹಾಜರಾತಿ ಮತ್ತು ದಸ್ತಾವೇಜುಗಳ ಹಾಜರಾತಿ ನಿಯಂತ್ರಣ) ಮತ್ತು ಒತ್ತಾಯಪಡಿಸುವ ಅಧಿನಿಯಮ, 1972 (15) ವಾಯು (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, 1981 (16) ಕುಟುಂಬ ನ್ಯಾಯಾಲಯ ಅಧಿನಿಯಮ, 1984 (17) ಅಧಿಕೃತ ಪಾಠ (ಕೇಂದ್ರ ಕಾನೂನು) ಅಧಿನಿಯಮ, 1973 (18) ಬಹುಮಾನ ಚೀಟಿ ಮತ್ತು ಹಣ ಪರಿಚಲನ ಯೋಜನೆ (ಬಹಿಷ್ಕಾರಣ) ಅಧಿನಿಯಮ, 1978 (19) ಜೀವವಿಮಾ ತುರ್ತು (ಉಪಬಂಧ) ಅಧಿನಿಯಮ, 1956 (20) ವಿಷ ಅಧಿನಿಯಮ, 1919 (21) ಪ್ರಮಾಣಮಾಣಿಗಳ ಅಧಿನಿಯಮ, 1969 (22) ಭಾರತ ಪ್ರಾಪ್ತವಯಸ್ಕತಾ ಅಧಿನಿಯಮ, 1875 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (a) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

Ministry of Law, Justice & Company Affairs
 (Legislative Department)
 New Delhi, December 16, 1991.

The Translations in Kannada of the following Acts namely (1) The Child Marriage Restraint Act, 1957 (2) The Child Marriage Restraint Act, 1929 (3) The Hindu Marriage Act, 1890 (4) The Inter State Water Disputes Act, 1956 (5) The Hindu Minority and Guardianship Act, 1956 are published under the authority of the President and shall be deemed to be Authoritative Texts thereof in Kannada under clause (a) of Section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಕೃತಿಸ್ವಾಮ್ಯ ಅಧಿನಿಯಮ, 1957 (2) ಕಿರಿಯ ಮದುವೆ ನಿಷೇಧಕ ಅಧಿನಿಯಮ, 1929 (3) ಹಿಂದೂ ವಿವಾಹ ಅಧಿನಿಯಮ, 1890 (4) ಹಿಂದು ಅಲ್ಪಸಂಖ್ಯಾತರ ಅಧಿನಿಯಮ, 1956 (5) ಹಿಂದು ಅಪ್ರಾಪ್ತವಯಸ್ಕತಾ ಮತ್ತು ಅಪ್ರಾಪ್ತವಯಸ್ಕತಾ ಅಧಿನಿಯಮ, 1956 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (a) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

ಅನಾಥಾಲಯ ಮತ್ತು ಇತರ ಧರ್ಮಾರ್ಥ ಗೃಹ (ಮೇಲ್ವಿಚಾರಣೆ ಮತ್ತು ನಿಯಂತ್ರಣ)
ಅಧಿನಿಯಮ, 1960
(1960ರ ಅಧಿನಿಯಮ ಸಂಖ್ಯೆ 10)

[9ನೇ ಏಪ್ರಿಲ್ 1960]

ಅನಾಥಾಲಯಗಳ, ಉಪೇಕ್ಷಿತ ಸ್ತ್ರೀಯರ ಅಥವಾ ಮಕ್ಕಳ ಗೃಹಗಳ ಮತ್ತು ಇತರ ಅದೇ ರೀತಿಯ ಸಂಸ್ಥೆಗಳ ಮೇಲ್ವಿಚಾರಣೆಗಾಗಿ ಮತ್ತು ನಿಯಂತ್ರಣಕ್ಕಾಗಿ ಮತ್ತು ಅದಕ್ಕೆ ಸಂಬಂಧಿಸಿದ ವಿಷಯಗಳಿಗಾಗಿ ಉಪಬಂಧಿಸುವ ಅಧಿನಿಯಮ. ಭಾರತ ಗಣರಾಜ್ಯದ ಹನ್ನೊಂದನೇ ವರ್ಷದಲ್ಲಿ ಸಂಸತ್ತಿನಿಂದ ಈ ಕೆಳಕಂಡಂತೆ ಅಧಿನಿಯಮಿತವಾಗತಕ್ಕದ್ದು :—

ಅಧ್ಯಾಯ-I

ಪ್ರಾರಂಭಿಕ

1. ಚಿಕ್ಕ ಹಸರು, ವ್ಯಾಪ್ತಿ ಮತ್ತು ಪ್ರಾರಂಭ :—(1) ಈ ಅಧಿನಿಯಮವನ್ನು ಅನಾಥಾಲಯ ಮತ್ತು ಇತರ ಧರ್ಮಾರ್ಥ ಗೃಹ (ಮೇಲ್ವಿಚಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, 1960 ಎಂದು ಕರೆಯತಕ್ಕದ್ದು.
(2) ಇದು, ಜಮೀನ್ ಮತ್ತು ಕಾಶ್ಮೀರ ರಾಜ್ಯವನ್ನು ಹೊರತುಪಡಿಸಿ, ಇಡೀ ಭಾರತಕ್ಕೆ ವ್ಯಾಪ್ತವಾಗುತ್ತದೆ.
(3) ಇದು, ರಾಜ್ಯ ಸರ್ಕಾರವು ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಗೊತ್ತುಪಡಿಸಬಹುದಾದಂಥ ದಿನಾಂಕದಂದು ಆ ರಾಜ್ಯದಲ್ಲಿ ಜಾರಿಗೆ ಬರತಕ್ಕದ್ದು.

2. ಪರಿಭಾಷೆಗಳು:—ಈ ಅಧಿನಿಯಮದಲ್ಲಿ, ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,—

- (ಕ) “ಮಂಡಲಿ” ಎಂದರೆ, 5ನೇ ಪ್ರಕರಣದ ಮೇರೆಗೆ ಸ್ಥಾಪಿತವಾದ ನಿಯಂತ್ರಣ ಮಂಡಲಿ ;
- (ಁ) “ಪ್ರಮಾಣ ಪತ್ರ” ಎಂದರೆ, 15ನೇ ಪ್ರಕರಣದ ಮೇರೆಗೆ ಕೊಡಲಾದ ಮನ್ನಣೆಯ ಪ್ರಮಾಣ ಪತ್ರ ;
- (ಗ) “ಮಗು” ಎಂದರೆ, ಹದಿನೆಂಟು ವರ್ಷ ಪೂರ್ಣವಾಗಿರದ ವಯಸ್ಸಿನ ಹುಡುಗ ಅಥವಾ ಹುಡುಗಿ ;
- (ಘ) “ಗೃಹ” ಎಂದರೆ, ಸ್ತ್ರೀಯರ ಅಥವಾ ಮಕ್ಕಳ ಪ್ರವೇಶ, ಪೋಷಣೆ, ಸಂರಕ್ಷಣೆ ಮತ್ತು ಕಲ್ಯಾಣ—ಇವುಗಳಿಗಾಗಿ ನಡೆಸಿಕೊಂಡು ಬರುತ್ತಿರುವ ಅಥವಾ ನಡೆಸಲು ಉದ್ದೇಶಿಸಿದ ಯಾವುದೇ ಸಂಸ್ಥೆ ; ಇದನ್ನು ಅನಾಥಾಲಯ, ಉಪೇಕ್ಷಿತ ಸ್ತ್ರೀಯರ ಮತ್ತು ಮಕ್ಕಳ ಗೃಹ ಎಂದು ವಿಧವಾಶ್ರಮ ಎಂದು ಅಥವಾ ಇತರ ಯಾವುದೇ ಕೆರೆಸಲಾದ ಕರೆಯಲಿ ;
- (ಙ) “ವ್ಯವಸ್ಥಾಪಕ” ಎಂದರೆ, 20ನೇ ಪ್ರಕರಣದ ಮೇರೆಗೆ ಸಮಿತಿಯು ಹಾಗೆಂದು ನೇಮಕ ಮಾಡಿದ ವ್ಯವಸ್ಥಾಪನ ಸಮಿತಿಯ ಸದಸ್ಯ ;
- (ಚ) “ವ್ಯವಸ್ಥಾಪನ ಸಮಿತಿ” ಎಂದರೆ, 20ನೇ ಪ್ರಕರಣದಲ್ಲಿ ಉಲ್ಲೇಖಿಸಿದ ವ್ಯವಸ್ಥಾಪನ ಸಮಿತಿ ;
- (ಛ) “ಮನ್ನಣೆ ಪಡೆದ ಗೃಹ” ಎಂದರೆ, ಯಾವ ಗೃಹಕ್ಕೆ ಸಂಬಂಧಿಸಿದಂತೆ ಪ್ರಮಾಣ ಪತ್ರವನ್ನು ಕೊಡಲಾಗಿದೆಯೋ ಆ ಗೃಹ ;
- (ಜ) “ನಿಯಮಿಸಲಾದುದು” ಎಂದರೆ, ಈ ಅಧಿನಿಯಮದ ಮೇರೆಗೆ ರಚಿಸಿದ ನಿಯಮಗಳ ಮೂಲಕ ನಿಯಮಿಸಲಾದುದು ;
- (ಝ) “ಸ್ತ್ರೀ” ಎಂದರೆ, ಹದಿನೆಂಟು ವರ್ಷ ಪೂರ್ಣವಾಗಿರುವ ವಯಸ್ಸಿನ ಮಹಿಳೆ.

3. ಕೆಲವು ಸಂಸ್ಥೆಗಳಿಗೆ ಅಧಿನಿಯಮವು ಅನ್ವಯಿಸುವುದಿಲ್ಲ:—ಈ ಅಧಿನಿಯಮದಲ್ಲಿರುವುದು ಯಾವುದೂ—

- (ಕ) ಶೈಕ್ಷಣಿಕ ಸಂಸ್ಥೆಗೆ ಲಗತ್ತಾಗಿರುವ ಅಥವಾ ಅದರಿಂದ ನಿಯಂತ್ರಿತವಾದ ಅಥವಾ ಮನ್ನಣೆ ಪಡೆದ ಯಾವುದೇ ಹಾಸ್ಟೆಲ ಅಥವಾ ಭೋಜನ ಗೃಹಕ್ಕೆ; ಅಥವಾ
- (ಁ) ಸ್ತ್ರೀಯರ ಮತ್ತು ಬಾಲಕಿಯರ ಅನೈತಿಕ ವ್ಯವಹಾರ ದಮನ ಅಧಿನಿಯಮ, 1956 (1956ರ 104)ರ ಮೇರೆಗೆ ಸ್ಥಾಪಿತವಾದ ಯಾವುದೇ ಸಂರಕ್ಷಕ ಗೃಹಕ್ಕೆ; ಅಥವಾ
- (ಗ) ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಅಧಿನಿಯಮಿತಿಯ ಮೂಲಕ ನಿರ್ವಹಿಸಲಾದ ಯಾವುದೇ ಸಂಧಾರಣಾಲಯ, ಪ್ರಮಾಣಿತ ಅಥವಾ ಇತರ ಶಾಲೆ ಅಥವಾ ಯಾವುದೇ ಗೃಹ ಅಥವಾ ಕಾರ್ಯಗೃಹಕ್ಕೆ —ಅನ್ವಯಿಸತಕ್ಕದ್ದಲ್ಲ.

4. ಮನ್ನಣೆ ಪಡೆದ ಗೃಹಗಳನ್ನು ನಿಯಂತ್ರಿಸುವ ಲಿಖಿತಗಳ ಮೇಲೆ ಅಧಿನಿಯಮದ ಪರಿಣಾಮ:—ಈ ಅಧಿನಿಯಮದ ಉಪಬಂಧಗಳು ಮನ್ನಣೆ ಪಡೆದ ಗೃಹವನ್ನು ನಿಯಂತ್ರಿಸುವ ಯಾವುದೇ ಲಿಖಿತದಲ್ಲಿ ಅದಕ್ಕೆ ಅಸಂಗತವಾದುದು ಏನೇ ಆಡಕವಾಗಿದ್ದಾಗ್ಯೂ, ಪರಿಣಾಮ ಉಳ್ಳವುಗಳಾಗಿರತಕ್ಕದ್ದು.

ಅಧ್ಯಾಯ—II

ನಿಯಂತ್ರಣ ಮಂಡಲಿ ಮತ್ತು ಅದರ ಅಧಿಕಾರಿಗಳು ಮತ್ತು ಪ್ರಕಾರ್ಯಗಳು

5. ನಿಯಂತ್ರಣ ಮಂಡಲಿ, ಅದರ ರಚನೆ, ಇತ್ಯಾದಿ:—(1) ರಾಜ್ಯ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿ ಸೂಚನೆಯ ಮೂಲಕ, ರಾಜ್ಯದಲ್ಲಿರುವ ಗೃಹಗಳ ಮೇಲ್ವಿಚಾರಣೆ ಮತ್ತು ನಿಯಂತ್ರಣಕ್ಕಾಗಿ ಒಂದು ನಿಯಂತ್ರಣ ಮಂಡಲಿ ಯನ್ನು ಸ್ಥಾಪಿಸಬಹುದು.

(2) ಮಂಡಲಿಯು ಈ ಕೆಳಕಂಡ ಸದಸ್ಯರುಗಳನ್ನು ಒಳಗೊಂಡಿರತಕ್ಕದ್ದು, ಎಂದರೆ:—

(ಕ) ರಾಜ್ಯ ವಿಧಾನ ಮಂಡಲದ ಸದಸ್ಯರುಗಳಿಂದ ಆಯ್ಕೆಯಾಗಬೇಕಾದ ಅದರ ಮೂವರು ಸದಸ್ಯರು; ಪರಂತು, ರಾಜ ವಿಧಾನ ಮಂಡಲವು ಎರಡು ಸದನಗಳನ್ನು ಹೊಂದಿರುವಲ್ಲಿ, ವಿಧಾನ ಸಭೆಯ ಸದಸ್ಯರುಗಳು ತಮ್ಮ ಪೈಕಿ ಇಬ್ಬರು ಸದಸ್ಯರನ್ನು ಆಯ್ಕೆ ಮಾಡತಕ್ಕದ್ದು ಮತ್ತು ವಿಧಾನ ಪರಿಷತ್ತಿನ ಸದಸ್ಯರುಗಳು ತಮ್ಮ ಪೈಕಿ ಒಬ್ಬ ಸದಸ್ಯನನ್ನು ಆಯ್ಕೆ ಮಾಡತಕ್ಕದ್ದು;

(ಖ) ರಾಜ್ಯದಲ್ಲಿನ ವ್ಯವಸ್ಥಾಪನ ಸಮಿತಿಗಳ ಸದಸ್ಯರುಗಳು ತಮ್ಮೊಳಗಿನಿಂದಲೇ ಆಯ್ಕೆ ಮಾಡಬೇಕಾದ ಅಂಥ ಸಮಿತಿಗಳ ಐದು ಸದಸ್ಯರುಗಳು,—ಅಂಥ ಪ್ರತಿಯೊಂದು ಸಮಿತಿಯು ಈ ಉದ್ದೇಶಕ್ಕಾಗಿ ಒಂದೇ ಒಂದು ವಂತವನ್ನು ಹೊಂದಿರತಕ್ಕದ್ದು;

(ಗ) ರಾಜ್ಯ ಸರ್ಕಾರವು, ನಾಮನಿರ್ದೇಶನ ಮಾಡಬೇಕಾದ ರಾಜ್ಯದಲ್ಲಿನ ಸಮಾಜ ಕಲ್ಯಾಣ ಕೆಲಸದ ಪ್ರಭಾರ ಹೊಂದಿರುವ ಅಧಿಕಾರಿ;

(ಘ) ರಾಜ್ಯ ಸರ್ಕಾರವು ನಾಮನಿರ್ದೇಶನ ಮಾಡಬೇಕಾದ ಆರು ಸದಸ್ಯರುಗಳು

—ಅವರಲ್ಲಿ ಒಬ್ಬ ನಿಗಿತ ಹೆಚ್ಚಲ್ಲದ ಸದಸ್ಯನು ರಾಜ್ಯದ ಸಂಸತ್ ಸದಸ್ಯನಾಗಿರತಕ್ಕದ್ದು ಮತ್ತು ಮೂರಕ್ಕಿಂತ ಕಡಿಮೆ ಇಲ್ಲದಷ್ಟು ಸದಸ್ಯರು ಸ್ತ್ರೀಯರಾಗಿರತಕ್ಕದ್ದು.

(3) (2)ನೇ ಉಪಪ್ರಕರಣದ (ಗ) ಖಂಡದಲ್ಲಿ ಉಲ್ಲೇಖಿಸಲಾದ ಅಧಿಕಾರಿಯು ಮಂಡಲಿಯ ಯಾವುದೇ ಸಭೆಯಲ್ಲಿ ಹಾಜರಾಗಲು ಯಾವುದೇ ಕಾರಣದಿಂದಾಗಿ ಅಸಮರ್ಥನಾದಲ್ಲಿ, ಅವನು ತನಗೆ ಅಧೀನನಾದ ಯಾವನೇ ಅಧಿಕಾರಿಯನ್ನು ಅಂಥ ಸಭೆಯಲ್ಲಿ ಹಾಜರಾಗಲು ಪ್ರತ್ಯಾಯೋಜಿಸಬಹುದು.

(4) ಮಂಡಲಿಯ ಸದಸ್ಯರುಗಳು ಮಂಡಲಿಯ ಅಧ್ಯಕ್ಷನನ್ನಾಗಿ ತಮ್ಮ ಪೈಕಿ ಒಬ್ಬನನ್ನು ಆಯ್ಕೆ ಮಾಡತಕ್ಕದ್ದು: ಪರಂತು, ಮಂಡಲಿಯು ಪ್ರಥಮ ರಚನೆಯ ಕಾಲದಲ್ಲಿ ರಾಜ್ಯ ಸರ್ಕಾರವು, ಮಂಡಲಿಯ ಒಬ್ಬ ಸದಸ್ಯನನ್ನು ಅದರ ಅಧ್ಯಕ್ಷನನ್ನಾಗಿ ನಾಮನಿರ್ದೇಶನ ಮಾಡತಕ್ಕದ್ದು.

6. ಪದಾವಧಿ ಮತ್ತು ಆಕಸ್ಮಿಕ ಖಾಲಿ ಸ್ಥಾನಗಳು:—(1) ಈ ಪ್ರಕರಣದಲ್ಲಿ ಅನ್ವಯಿಸಬಹುದಾದ ಉಪಬಂಧಿಸಿರುವುದನ್ನು ಧರಿಸಿ, ಮಂಡಲಿಯ ಸದಸ್ಯನ ಪದಾವಧಿಯು, ಅವನು ಆಯ್ಕೆಗೊಂಡ ಅಥವಾ ನಾಮನಿರ್ದೇಶನಗೊಂಡ ದಿನಾಂಕ ದಿಂದ ಐದು ವರ್ಷಗಳು ಅಥವಾ ಅವನ ಉತ್ತರಾಧಿಕಾರಿಯನ್ನು ಕ್ರಮಬದ್ಧವಾಗಿ ಆಯ್ಕೆ ಮಾಡುವ ಅಥವಾ ನಾಮನಿರ್ದೇಶನ ಮಾಡುವ ತನಕ ಇವುಗಳಲ್ಲಿ ಯಾವ ಅವಧಿ ಹೆಚ್ಚೋ ಆ ಅವಧಿಯಾಗಿರತಕ್ಕದ್ದು :

ಪರಂತು, 5ನೇ ಪ್ರಕರಣದ (2)ನೇ ಉಪಪ್ರಕರಣದ (ಕ) ಖಂಡ ಅಥವಾ (ಖ) ಖಂಡದ ಮೇರೆಗೆ ಆಯ್ಕೆಗೊಂಡ ಸದಸ್ಯನ ಅಥವಾ 5ನೇ ಪ್ರಕರಣದ (2)ನೇ ಉಪಪ್ರಕರಣದ (ಘ) ಖಂಡದ ಮೇರೆಗೆ ನಾಮನಿರ್ದೇಶನಗೊಂಡ ಸಂಸತ್ತಿನ ಸದಸ್ಯನ ಪದಾವಧಿಯು, ಸಂದರ್ಭಾನುಸಾರ, ಯಾವ ರಾಜ್ಯ ವಿಧಾನ ಮಂಡಲದ ಸದನವು ಅವನನ್ನು ಆಯ್ಕೆ ಮಾಡಿತೋ ಆ ರಾಜ್ಯ ವಿಧಾನ ಮಂಡಲದ ಸದನದ ವ್ಯವಸ್ಥಾಪನ ಸಮಿತಿಯ ಅಥವಾ ಸಂಸತ್ತಿನ ಸದಸ್ಯನಾಗಿರುವುದು ನಿಂತು ಹೋದ ಕೂಡಲೇ ಕೊನೆಗೊಳ್ಳತಕ್ಕದ್ದು.

(2) ಯಾವನೇ ಸದಸ್ಯನು, ರಾಜ್ಯ ಸರ್ಕಾರಕ್ಕೆ ಬರಹದಲ್ಲಿ ನೋಟೀಸನ್ನು ಕೊಡುವ ಮೂಲಕ ಯಾವುದೇ ಕಾಲ ದಲ್ಲಿ ತನ್ನ ಪದಕ್ಕೆ ರಾಜೀನಾಮೆ ಕೊಡಬಹುದು ಮತ್ತು ಆ ಸರ್ಕಾರವು ಅಂಥ ರಾಜೀನಾಮೆಯನ್ನು ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚಿಸಿದ ತರುವಾಯ, ಅಂಥ ಸದಸ್ಯನ ಸ್ಥಾನವು ಖಾಲಿಯಾಗತಕ್ಕದ್ದು.

(3) ಮಂಡಲಿಯಲ್ಲಿನ ಆಕಸ್ಮಿಕ ಖಾಲಿ ಸ್ಥಾನವನ್ನು ಸಂದರ್ಭಾನುಸಾರ, ಹೊಸ ಆಯ್ಕೆ ಅಥವಾ ನಾಮ ನಿರ್ದೇಶನದ ಮೂಲಕ ಭರ್ತಿ ಮಾಡತಕ್ಕದ್ದು; ಮತ್ತು ಅಂಥ ಖಾಲಿ ಸ್ಥಾನವನ್ನು ಭರ್ತಿ ಮಾಡುವುದಕ್ಕಾಗಿ ಆಯ್ಕೆಗೊಂಡ ಅಥವಾ ನಾಮನಿರ್ದೇಶನಗೊಂಡ ಸದಸ್ಯನ ಪದಾವಧಿಯು, ಯಾವ ಸದಸ್ಯನ ಸ್ಥಾನಕ್ಕೆ ಅವನನ್ನು ಆಯ್ಕೆ ಮಾಡಲಾಯಿತೋ ಅಥವಾ ನಾಮ ನಿರ್ದೇಶನ ಮಾಡಲಾಯಿತೋ ಆ ಸದಸ್ಯನ ಉಳಿದ ಅವಧಿಯಾಗಿರತಕ್ಕದ್ದು.

(4) ಮಂಡಲಿಯ ಸದಸ್ಯರುಗಳು ಪುನರಾಯ್ಕೆಗೆ ಅಥವಾ ಪುನರ್ ನಾಮನಿರ್ದೇಶನಕ್ಕೆ ಅರ್ಹರಾಗಿರತಕ್ಕದ್ದು.

(5) ಮಂಡಲಿಯು ಮಾಡಿದ ಯಾವುದೇ ಕಾರ್ಯವನ್ನು ಅಥವಾ ಕೈಗೊಂಡ ವ್ಯವಹರಣೆಯನ್ನು ಮಂಡಲಿಯಲ್ಲಿನ ಯಾವುದೇ ಖಾಲಿ ಸ್ಥಾನದ ಅಸ್ತಿತ್ವದ ಅಥವಾ ಅದರ ರಚನೆಯಲ್ಲಿನ ನ್ಯೂನತೆಯ ಕಾರಣ ಮಾತ್ರದಿಂದಲೇ ಪ್ರಶ್ನಿಸತಕ್ಕದ್ದಲ್ಲ.

7. ಮಂಡಲಿಯ ಪ್ರಕಾರ್ಯಗಳು:—(1) ಈ ಅಧಿನಿಯಮದ ಉಪಬಂಧಗಳಿಗನುಸಾರವಾಗಿ ಗೃಹಗಳ ವ್ಯವಸ್ಥಾಪನೆಗೆ ಸಂಬಂಧಿಸಿದ ಸಾಮಾನ್ಯವಾಗಿ ಎಲ್ಲ ವಿಷಯಗಳ ಸಾಮಾನ್ಯ ಮೇಲ್ವಿಚಾರಣೆ ಮಾಡುವುದು ಮತ್ತು ನಿಯಂತ್ರಿ ಸುವುದು ಮಂಡಲಿಯ ಕರ್ತವ್ಯವಾಗಿರತಕ್ಕದ್ದು, ಮತ್ತು ಈ ಅಧಿನಿಯಮದ ಮೂಲಕ ಅಥವಾ ಮೇರೆಗೆ, ನಿಯಮಿಸಬಹುದಾದಂಥ ಇತರ ಅಧಿಕಾರಗಳನ್ನು ಅದು ಚಲಾಯಿಸತಕ್ಕದ್ದು ಮತ್ತು ಅಂಥ ಇತರ ಪ್ರಕಾರ್ಯಗಳನ್ನು ನೆರವೇರಿಸತಕ್ಕದ್ದು.

(2) ಈ ಅಧಿನಿಯಮದ ಮೇರೆಗೆ ತನ್ನ ಪ್ರಕಾರ್ಯಗಳನ್ನು ನೆರವೇರಿಸುವಲ್ಲಿ ಮಂಡಲಿಯು ತನಗೆ ರಾಜ್ಯ ಸರ್ಕಾರವು ಕೊಡಬಹುದಾದಂಥ ನಿರ್ದೇಶನಗಳಿಗೆ ಬದ್ಧವಾಗಿರತಕ್ಕದ್ದು.

8. ಮನಣಿ ಪಡೆದ ಗೃಹದ ವ್ಯವಸ್ಥಾ ಪಕನಿಗೆ ನಿರ್ದೇಶನಗಳನ್ನು ಕೊಡಲು ಮಂಡಲಿಯ ಅಧಿಕಾರ:—7ನೇ ಪ್ರಕರಣದ (2)ನೇ ಉಪಪ್ರಕರಣದ ಮೇರೆಗೆ ಕೊಟ್ಟ ನಿರ್ದೇಶನಗಳು ಯಾವುದಾದರೂ ಇದ್ದರೆ, ಅವುಗಳಿಗೆ ಒಳಪಟ್ಟು, ಮಂಡಲಿಯ ಗೃಹದ ದಕ್ಷ ವ್ಯವಸ್ಥಾ ಪನಿಗಾಗಿ ಸೂಕ್ತವೆಂದು ಭಾವಿಸುವಂಥ ಸಾಮಾನ್ಯ ಅಥವಾ ವಿಶೇಷ ನಿರ್ದೇಶನಗಳನ್ನು ಮನಣಿ ಪಡೆದ ಗೃಹದ ವ್ಯವಸ್ಥಾ ಪಕನಿಗೆ ಕಾಲಕಾಲಕ್ಕೆ ಕೊಡಬಹುದು ಮತ್ತು ಆ ವ್ಯವಸ್ಥಾ ಪಕನು ಅಂಥ ನಿರ್ದೇಶನಗಳನ್ನು ಪಾಲಿಸತಕ್ಕದ್ದು.

9. ಪರಿಶೀಲನಾಧಿಕಾರ:—ಮಂಡಲಿಯ ಯಾವನೇ ಸದಸ್ಯನು ಅಥವಾ ಅದು ಈ ಬಗ್ಗೆ ಸಾಮಾನ್ಯ ಅಥವಾ ವಿಶೇಷ ಆದೇಶದ ಮೂಲಕ ಬರಹದಲ್ಲಿ ಅಧಿಕ ತಗೊಳಿಸಿದ ಮಂಡಲಿಯ ಯಾವನೇ ಅಧಿಕಾರಿಯು, ಈ ಅಧಿನಿಯಮದ ಉಪ-ಬಂಧಗಳನ್ನು ಅಥವಾ ಅದರ ಮೇರೆಗಿನ ಯಾವುದೇ ನಿಯಮಗಳನ್ನು, ವಿನಿಯಮಗಳನ್ನು, ನಿರ್ದೇಶನಗಳನ್ನು ಅಥವಾ ಆದೇಶಗಳನ್ನು ಪಾಲಿಸಲಾಗುತ್ತಿದೆಯೇ ಎಂಬುದನ್ನು ಖಚಿತಪಡಿಸಿಕೊಳ್ಳುವ ಉದ್ದೇಶಕ್ಕಾಗಿ ಎಲ್ಲ ಯಂತ್ರ ಕಾಲಗಳಲ್ಲಿ ಯಾವುದೇ ಗೃಹವನ್ನು ಪ್ರವೇಶಿಸಬಹುದು ಮತ್ತು ಅಲ್ಲಿ ಇಟ್ಟಿರುವ ಯಾವುದೇ ದಸ್ತಾವೇಜು, ಪುಸ್ತಕ, ರಿಜಿಸ್ಟರು ಅಥವಾ ದಾಖಲೆಯನ್ನು ತನ್ನ ಪರಿಶೀಲನೆಗಾಗಿ ಹಾಜರುಪಡಿಸಲು ಆಗತಕ್ಕಪಡಿಸಬಹುದು ಮತ್ತು ಆ ಗೃಹದ ಕೆಲಸಕ್ಕೆ ಸಂಬಂಧಪಟ್ಟಂತೆ ಯಾವುದೇ ಮಾಹಿತಿಯನ್ನು ಕೇಳಬಹುದು :

ಪರಂತು, ಅಂಥ ಯಾವನೇ ಸದಸ್ಯನು ಅಥವಾ ಅಧಿಕಾರಿಯು ಮಹಿಳೆಯರು ಇರುವ ಯಾವುದೇ ಗೃಹ ಅಥವಾ ಇತರ ಭಾಗಕ್ಕೆ, ಅಸ್ಥಳದ ಇಬ್ಬರು ಗೌರವಾನ್ವಿತ ಸ್ತ್ರೀಯರ ಸಮಕ್ಷಮದಲ್ಲಿ ಹೊರತು, ಪ್ರವೇಶಿಸತಕ್ಕದ್ದಲ್ಲ.

10. ಮಂಡಲಿಯ ನಿಧಿಗಳು:—ಮಂಡಲಿಯ ನಿಧಿಗಳು-

(ಕ) ಯಾವನೇ ವ್ಯಕ್ತಿಯು ಅದಕ್ಕೆ ನೀಡಿದ ವಂತಿಕೆಗಳು, ಚಂದಾಗಳು, ದೇಣಿಗೆಗಳು ಅಥವಾ ಮರಣ ಶಾಸನ ದಾನಗಳು; ಮತ್ತು

(ಖ) ರಾಜ್ಯ ಸರ್ಕಾರವು ಅಥವಾ ಯಾವುದೇ ಸ್ಥಳೀಯ ಅಥವಾ ಇತರ ಸಾರ್ವಜನಿಕ ನಿಕಾಯವು ಅದಕ್ಕೆ ಕೊಟ್ಟ ಅನುದಾನಗಳು

—ಇವುಗಳನ್ನು ಒಳಗೊಂಡಿರತಕ್ಕದ್ದು.

11. ಮಂಡಲಿಯ ಸಿಬ್ಬಂದಿ:—ಈ ಬಗ್ಗೆ ರಾಜ್ಯ ಸರ್ಕಾರವು ರಚಿಸಬಹುದಾದಂಥ ನಿಯಮಗಳಿಗೆ ಒಳಪಟ್ಟು, ಮಂಡಲಿಯು, ಈ ಅಧಿನಿಯಮದ ಮೇರೆಗೆ ತನ್ನ ಪ್ರಕಾರ್ಯಗಳನ್ನು ದಕ್ಷತೆಯಿಂದ ನಿರ್ವಹಿಸಲು ಅಥವಾ ತನ್ನ ಅಧಿಕಾರಗಳನ್ನು ಚಲಾಯಿಸಲು ಸಾಧ್ಯವಾಗುವಂತೆ ಮಾಡುವ ಉದ್ದೇಶಕ್ಕಾಗಿ, ತಾನು ಸೂಕ್ತವೆಂದು ಭಾವಿಸಬಹುದಾದಂಥ ಅಧಿಕಾರಿಗಳನ್ನು ಅಥವಾ ಇತರ ನಿಯೋಜಿತರನ್ನು ನೇಮಕ ಮಾಡಬಹುದು ಮತ್ತು ಅವರ ಪ್ರಕಾರ್ಯಗಳನ್ನು ಮತ್ತು ಸೇವಾ ಷರತ್ತುಗಳನ್ನು ನಿರ್ಧರಿಸಬಹುದು.

12. ಅಧಿಕಾರಗಳ ಪ್ರತ್ಯಾಯೋಜನೆ:—ರಾಜ್ಯ ಸರ್ಕಾರದ ನಿಯಂತ್ರಣಕ್ಕೆ ಒಳಪಟ್ಟು, ಮಂಡಲಿಯು ಬರಹದಲ್ಲಿ ಸಾಮಾನ್ಯ ಅಥವಾ ವಿಶೇಷ ಆದೇಶದ ಮೂಲಕ ಮತ್ತು ಅದರಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಷರತ್ತುಗಳು ಮತ್ತು ಪರಿಮಿತಿಗಳೇನಾದರೂ ಇದ್ದರೆ, ಅವುಗಳಿಗೆ ಒಳಪಟ್ಟು, ಅದರ ಆಡಳಿತವನ್ನು ದಕ್ಷತೆಯಿಂದ ನಡೆಸುವುದಕ್ಕಾಗಿ ಅದು ಅವಶ್ಯಕವೆಂದು ಭಾವಿಸಬಹುದಾದಂತೆ, ಈ ಅಧಿನಿಯಮದ ಮೇರೆಗಿನ ಅಂಥ ತನ್ನ ಅಧಿಕಾರಗಳನ್ನು ಮತ್ತು ಪ್ರಕಾರ್ಯಗಳನ್ನು ಅಧ್ಯಕ್ಷನಿಗೆ ಅಥವಾ ಯಾವನೇ ಇತರ ಸದಸ್ಯನಿಗೆ ಅಥವಾ ತನ್ನ ಯಾವನೇ ಅಧಿಕಾರಿಗೆ ಪ್ರತ್ಯಾಯೋಜಿಸಬಹುದು.

ಅಧ್ಯಾಯ—III

ಗೃಹಗಳ ಮನಣಿ

13. ಪ್ರಮಾಣಪತ್ರವಿಲ್ಲದೆ ಗೃಹಗಳನ್ನು ನಡೆಸತಕ್ಕದ್ದಲ್ಲ:—ಈ ಅಧಿನಿಯಮದ ಪ್ರಾರಂಭದ ತರುವಾಯ ಯಾವನೇ ವ್ಯಕ್ತಿಯು, ಈ ಅಧಿನಿಯಮದ ಮೇರೆಗೆ ಕೊಟ್ಟ ಮನಣಿಯ ಪ್ರಮಾಣ ಪತ್ರದ ಷರತ್ತುಗಳ ಮೇರೆಗೆ ಮತ್ತು ಅವುಗಳಿಗನುಸಾರವಾಗಿ ಹೊರತು ಯಾವುದೇ ಗೃಹವನ್ನು ಇಟ್ಟುಕೊಂಡು ಬರತಕ್ಕದ್ದಲ್ಲ ಅಥವಾ ನಡೆಸತಕ್ಕದ್ದಲ್ಲ.

14. ಪ್ರಮಾಣ ಪತ್ರಕ್ಕಾಗಿ ಅರ್ಜಿ:—ಗೃಹವನ್ನು ಇಟ್ಟುಕೊಂಡು ಬರಲು ಅಥವಾ ನಡೆಸಲು ಅಪೇಕ್ಷಿಸುವ ಪ್ರತಿಯೊಬ್ಬ ವ್ಯಕ್ತಿಯೂ, ಮನಣಿಯ ಪ್ರಮಾಣ ಪತ್ರಕ್ಕಾಗಿ ನಿಯಮಿಸಬಹುದಾದಂಥ ನಮೂನೆಯಲ್ಲಿ ಮತ್ತು ಅಂಥ ವಿವರಗಳನ್ನು ಒಳಗೊಂಡಿರುವ ಅರ್ಜಿಯನ್ನು ಮಂಡಲಿಗೆ ಸಲ್ಲಿಸತಕ್ಕದ್ದು:

ಪರಂತು, ಈ ಅಧಿನಿಯಮದ ಪ್ರಾರಂಭದಂದು ಗೃಹವನ್ನು ಇಟ್ಟುಕೊಂಡು ಬಂದಿರುವ ಅಥವಾ ನಡೆಸುತ್ತಿರುವ ವ್ಯಕ್ತಿಗೆ, ಅಂಥ ಪ್ರಮಾಣಪತ್ರಕ್ಕಾಗಿ ಅರ್ಜಿಯನ್ನು ಸಲ್ಲಿಸಲು ಅಂಥ ಪ್ರಾರಂಭದಿಂದ ಮೂರೂ ತಿಂಗಳ ಅವಧಿಯನ್ನು ಕೊಡತಕ್ಕದ್ದು.

15. ಪ್ರಮಾಣಪತ್ರದ ಮಂಜೂರಾತಿ ಅಥವಾ ನಿರಾಕರಣೆ:—(1) 14ನೇ ಪ್ರಕರಣದ ಮೇರೆಗೆ ಅರ್ಜಿಯನ್ನು ಸ್ವೀಕರಿಸಿದ ಮೇಲೆ, ಮಂಡಲಿಯು, ತಾನು ಅವಶ್ಯಕವೆಂದು ಪರಿಗಣಿಸುವಂಥ ವಿಚಾರಣೆಯನ್ನು ನಡೆಸಿದ ನಂತರ, ಬರಹದಲ್ಲಿ ಆದೇಶದ ಮೂಲಕ ಪ್ರಮಾಣ ಪತ್ರವನ್ನು ಮಂಜೂರು ಮಾಡಬಹುದು ಅಥವಾ ಅದನ್ನು ಮಂಜೂರು ಮಾಡಲು ನಿರಾಕರಿಸಬಹುದು.

- (2) ಪ್ರಮಾಣ ಪತ್ರವನ್ನು ಮಂಜೂರು ಮಾಡಲು ನಿರಾಕರಿಸುವ ಯಾವುದೇ ಆದೇಶವನ್ನು, ಅರ್ಜಿದಾರನಿಗೆ ಆ ವಿಷಯದ ಬಗ್ಗೆ ಅಹವಾಲನ್ನು ಹೇಳಿಕೊಳ್ಳಲು ಅವಕಾಶವನ್ನು ಕೊಡುವ ತನಕ, ಮಾಡತಕ್ಕದ್ದಲ್ಲ ಮತ್ತು ಪ್ರಮಾಣಪತ್ರವನ್ನು ನಿರಾಕರಿಸುವಲ್ಲಿ, ಅರ್ಜಿದಾರನಿಗೆ ನಿಯಮಿಸಲಾದ ರೀತಿಯಲ್ಲಿ ಅಂಥ ನಿರಾಕರಣೆಗೆ ಕಾರಣಗಳನ್ನು ತಿಳಿಸತಕ್ಕದ್ದು.
- (3) ಪ್ರಮಾಣ ಪತ್ರವನ್ನು ಮಂಜೂರು ಮಾಡಲು ಯಾವುದೇ ಫೀಜನ್ನು ವಿಧಿಸತಕ್ಕದ್ದಲ್ಲ.
- (4) ಪ್ರಮಾಣಪತ್ರವು ವರ್ಗಾವಣೆಯವಾಗತಕ್ಕದ್ದಲ್ಲ.

16. ಪ್ರಮಾಣಪತ್ರದ ಒಳಾಂಶಗಳು :—(1) ಪ್ರಮಾಣ ಪತ್ರವು—

(ಕ) ಮನ್ನಣೆ ಪಡೆದ ಗೃಹದ ಹೆಸರು ಮತ್ತು ಸ್ಥಳ ;

(ಖ) ಅದರ ವ್ಯವಸ್ಥಾಪಕನ ಹೆಸರು ;

(ಗ) ಗೃಹದ ಸ್ವರೂಪ—ಗೃಹವು ಸಾಮಾನ್ಯವಾಗಿ ಸ್ತ್ರೀಯರಿಗಾಗಿಯೇ ಅಥವಾ ವಿಧವೆಯರಿಗಾಗಿಯೇ ಅಥವಾ ಮಕ್ಕಳಿಗಾಗಿಯೇ ಅಥವಾ ಅನಾಥರಿಗಾಗಿಯೇ ಅಥವಾ ಈ ವರ್ಗಗಳ ಒಂದು ಅಥವಾ ಹೆಚ್ಚು ವರ್ಗಗಳಿಗಾಗಿಯೇ ಎಂಬುದು ;

(ಘ) ಗೃಹವು ತೆಗೆದುಕೊಳ್ಳಬೇಕಾದ ನಿವಾಸಿಗಳ ಸಂಖ್ಯೆ ;

(ಙ) ಮನ್ನಣೆ ಪಡೆದ ಗೃಹವು ಯಾವ ಸ್ಥಳದಲ್ಲಿಯೋ ಆ ಸ್ಥಳದ ಪರಿಸ್ಥಿತಿಗಳನ್ನು ಮತ್ತು ಅದರ ಸಂಪನ್ಮೂಲಗಳನ್ನು ಗಮನದಲ್ಲಿಟ್ಟುಕೊಂಡು, ಊಟ, ವಸತಿ, ಬಟ್ಟೆ, ನೈರ್ಮಲ್ಯ, ಆರೋಗ್ಯ ಮತ್ತು ಸ್ವಚ್ಛತೆಗಳ ಬಗ್ಗೆ ಯಾವ ಕನಿಷ್ಠ ಗುಣಮಟ್ಟಗಳನ್ನು ಗೃಹದಲ್ಲಿ ಪರಿಪಾಲಿಸಬೇಕಾಗಿದೆಯೋ ಆ ಕನಿಷ್ಠ ಗುಣಮಟ್ಟಗಳು ;

(ಚ) ಗೃಹದ ನಿವಾಸಿಗಳ ಶಿಕ್ಷಣ ಅಥವಾ ತರಬೇತಿಯನ್ನು ಕೈಗೊಂಡಿರುವ ಸಂದರ್ಭದಲ್ಲಿ ಅದರ ನಿವಾಸಿಗಳಿಗೆ ಒದಗಿಸಬೇಕಾದ ಶಿಕ್ಷಣ ಮತ್ತು ತರಬೇತಿಯ ಗುಣಮಟ್ಟ ; ಮತ್ತು

(ಛ) ನಿಯಮಿಸಬಹುದಾದಂಥ ಇತರ ಷರತ್ತುಗಳು ಮತ್ತು ವಿವರಗಳು

—ಇವುಗಳನ್ನು ನಿರ್ದಿಷ್ಟಪಡಿಸತಕ್ಕದ್ದು :

ಪರಂತು, ಮಹಿಳೆಯರಿಗಾಗಿರುವ ಗೃಹಕ್ಕೆ ಸಂಬಂಧಿಸಿದಂತೆ ಮಂಜೂರು ಮಾಡಿದ ಪ್ರಮಾಣ ಪತ್ರದಲ್ಲಿ, ಸೂಪರಿಂಟೆಂಡೆಂಟಿನಿಂದಾಗಲಿ ಅಥವಾ ಯಾವುದೇ ಇತರ ಹೆಸರಿನಿಂದಾಗಲಿ ಕರೆಯಲಾಗುವ ಅದರ ಪ್ರಭಾವವನ್ನು ಹೊಂದಿರುವ ವ್ಯಕ್ತಿಯು ಸಾಮಾನ್ಯವಾಗಿ ಮಹಿಳೆಯಾಗಿರತಕ್ಕದ್ದೆಂಬ ಷರತ್ತನ್ನು ಒಳಗೊಂಡಿರುವುದಾಗಿ ಭಾವಿಸತಕ್ಕದ್ದು.

(2) ಮಂಡಲಿಯು, ಸಾಮಾನ್ಯವಾಗಿ, ಯಾವುದೇ ಮನ್ನಣೆ ಪಡೆದ ಗೃಹವು ವಿಭಿನ್ನ ಲಿಂಗದ ವ್ಯಕ್ತಿಗಳನ್ನು ನಿವಾಸಿಗಳಾಗಿ ಸೇರಿಸಿಕೊಳ್ಳಲು ಅನುಮತಿಸತಕ್ಕದ್ದಲ್ಲ ; ಆದರೆ, ದಾಖಲಾಮಾಡಬೇಕಾದ ಕಾರಣಗಳಿಗಾಗಿ ಮತ್ತು ಸಾರ್ವಜನಿಕ ಹಿತಾಸಕ್ತಿಯಿಂದ ತನಗೆ ಕಂಡು ಬರಬಹುದಾದಂಥ ಷರತ್ತುಗಳು ಮತ್ತು ಪರಿಮಿತಿಗಳಿಗೆ ಒಳಪಟ್ಟು, ಹಾಗೆ ಮಾಡಬಹುದು.

(3) ಮಂಡಲಿಯು ಬರಹದಲ್ಲಿನ ಪೂರ್ವ ಸಮ್ಮತಿ ಇಲ್ಲದ ಯಾವುದೇ ಮನ್ನಣೆ ಪಡೆದ ಗೃಹವು—

(ಕ) ಅದಕ್ಕೆ ಸಂಬಂಧಿಸಿದಂತೆ ಪ್ರಮಾಣ ಪತ್ರದಲ್ಲಿ ನಿರ್ದಿಷ್ಟಪಡಿಸಿದ ಅದರ ಹೆಸರು ಅಥವಾ ಸ್ಥಳವನ್ನು ಬದಲಾಯಿಸತಕ್ಕದ್ದಲ್ಲ ; ಅಥವಾ

(ಖ) ಅದರಲ್ಲಿ ನಿರ್ದಿಷ್ಟಪಡಿಸಿದ ಯಾವುದೇ ಸೇವೆಯ ಉದ್ದೇಶವನ್ನು ವ್ಯತ್ಯಾಸಗೊಳಿಸತಕ್ಕದ್ದಲ್ಲ.

17. ಪ್ರಮಾಣಪತ್ರದ ರದ್ದಿಯಾತಿ :—(1) ಮಂಡಲಿಯು, ಯಾವ ವ್ಯಕ್ತಿಗೆ ಪ್ರಮಾಣ ಪತ್ರವನ್ನು ಮಂಜೂರು ಮಾಡಿದೆಯೋ ಆ ವ್ಯಕ್ತಿಯು, ಈ ಅಧಿನಿಯಮದ ಮೇರೆಗೆ ಗುರಿಯಾಗಬಹುದಾದ ಯಾವುದೇ ಇತರ ದಂಡನೆಗೆ ಬಾಧಕವಾಗದಂತೆ—

(ಕ) ಪ್ರಮಾಣ ಪತ್ರದಲ್ಲಿ ವಿಧಿಸಿದ ಷರತ್ತುಗಳಿಗನುಸಾರವಾಗಿ ಗೃಹವನ್ನು ನಡೆಸುತ್ತಿಲ್ಲವೆಂದು ಅದಕ್ಕೆ ಮನದಟ್ಟಾದರೆ ; ಅಥವಾ

(ಖ) ಗೃಹದ ವ್ಯವಸ್ಥಾಪನೆಯನ್ನು ಅತ್ಯುತ್ತಮವಾದ ರೀತಿಯಲ್ಲಿ ಸತತವಾಗಿ ನಡೆಸುತ್ತಿದ್ದರೆ ಅಥವಾ ನಿವಾಸಿಗಳ ನೈತಿಕ ಹಾಗೂ ದೈಹಿಕ ಯೋಗಕ್ಷೇಮಕ್ಕೆ ಹೆಚ್ಚು ಬಾಧಕವಾಗುವ ರೀತಿಯಲ್ಲಿ ನಡೆಸುತ್ತಿದ್ದರೆ ; ಅಥವಾ

(ಗ) ಗೃಹವು ಆ ಉದ್ದೇಶಕ್ಕಾಗಿ ತನ್ನನ್ನು ಅನ್ಯಥಾ ಯೋಗ್ಯವಲ್ಲದಂತಾಗಿಸಿ ಕೊಂಡಿದೆಯೆಂದು ಮಂಡಲಿಯು ಅಭಿಪ್ರಾಯಪಟ್ಟರೆ

—ಪ್ರಮಾಣ ಪತ್ರವನ್ನು ರದ್ದುಗೊಳಿಸಬಹುದು :

ಪರಂತು, ಪ್ರಮಾಣ ಪತ್ರವನ್ನು ಏಕೆ ರದ್ದುಗೊಳಿಸಬಾರದು ಎಂಬುದಕ್ಕೆ ಕಾರಣ ತೋರಿಸುವ ಅವಕಾಶವನ್ನು ಆ ವ್ಯಕ್ತಿಗೆ ಕೊಟ್ಟು ಹೊರತು, ಈ ಉಪಪ್ರಕರಣದ ಮೇರೆಗೆ ಯಾವುದೇ ರದ್ದಿಯಾತಿಯು ಆದೇಶವನ್ನು ಮಾಡತಕ್ಕದ್ದಲ್ಲ ;

ಮತ್ತು ರದ್ದಿಯಾತಿಯು ಪ್ರತಿಯೊಂದು ಸಂದರ್ಭದಲ್ಲಿ ಅದಕ್ಕಾಗಿ ಇರುವ ಕಾರಣಗಳನ್ನು ನಿಯಮಿಸಿದ ರೀತಿಯಲ್ಲಿ ಆ ವ್ಯಕ್ತಿಗೆ ತಿಳಿಸತಕ್ಕದ್ದು.

(2) (1)ನೇ ಉಪಪ್ರಕರಣದ ಮೇರೆಗೆ ಒಂದು ಗೃಹಕ್ಕೆ ಸಂಬಂಧಿಸಿದಂತೆ ಪ್ರಮಾಣ ಪತ್ರವನ್ನು ರದ್ದುಗೊಳಿಸಲಾಗಿರುವಲ್ಲಿ, ಅಂಥ ಗೃಹವು —

(ಕ) 18ನೇ ಪ್ರಕರಣದ ಮೇರೆಗೆ ರದ್ದಿಯಾತಿ ಆದೇಶದ ವಿರುದ್ಧವಾಗಿ ಅಪೀಲನು ಸಲ್ಲಿಸದೇ ಇದ್ದಲ್ಲಿ, ಅಂಥ ಅಪೀಲಿಗಾಗಿ ನಿಯಮಿಸಿದ ಅವಧಿಯು ಮುಕ್ತಾಯವಾದ ಕೂಡಲೇ ;

(ಖ) ಅಂಥ ಅಪೀಲನ್ನು ಸಲ್ಲಿಸಿದೊಂದು ರದ್ದಿಯಾತಿ ಆದೇಶವನ್ನು ಎತ್ತಿ ಹಿಡಿಯಲಾಗಿದ್ದರೆ, ಅಪೀಲೂ ಆದೇಶದ ದಿನಾಂಕದಿಂದ

—ಕಾರ್ಯ ನಡೆಸುವುದು ಕೊನೆಗೊಳ್ಳತಕ್ಕದ್ದು.

(3) (2)ನೇ ಉಪಪ್ರಕರಣದ ಮೇರೆಗೆ ಯಾವುದೇ ಗೃಹವು ಕಾರ್ಯ ನಡೆಸುವುದು ಕೊನೆಗೊಂಡ ಮೇಲೆ, ಮಂಡಲಿಯಂ, ಅಂಥ ಗೃಹದ ನಿವಾಸಿಯಾಗಿರುವ ಯಾವಳೇ ಸ್ತ್ರೀ ಅಥವಾ ಮಗುವನ್ನು,—

(ಕ) ಸಂದರ್ಭಾನುಸಾರ ಅವಳ ಅಥವಾ ಅವನ ತಂದೆ ತಾಯಿ, ಗಂಡ ಅಥವಾ ಕಾನೂನುಬದ್ಧ ಪಾಲಕನ ಅಭಿರಕ್ಷೆಗೆ ವಾಪಸ್ಸು ಕೊಡತಕ್ಕದ್ದೆಂದು; ಅಥವಾ

(ಖ) ಮನ್ನಣೆ ಪಡೆದ ಇನ್ನೊಂದು ಗೃಹಕ್ಕೆ ವರ್ಗಾಯಿತಕ್ಕದ್ದೆಂದು; ಅಥವಾ

(ಗ) ಯಾವನೇ ಇತರ ಯೋಗ್ಯ ವ್ಯಕ್ತಿಯ ರಕ್ಷಣೆಗೆ ವಹಿಸತಕ್ಕದ್ದೆಂದು

ನಿರ್ದೇಶಿಸಬಹುದು :

ಪರಂತು, ಯಾವಳೇ ಸ್ತ್ರೀಯನ್ನು, ಸ್ತ್ರೀಯಲ್ಲದ ಇತರ ಯಾವನೇ ವ್ಯಕ್ತಿಯ ರಕ್ಷಣೆಗೆ ವಹಿಸತಕ್ಕದ್ದಲ್ಲ;

18. ಅಪೀಲುಗಳು:—ಪ್ರಮಾಣ ಪತ್ರವನ್ನು ಮಂಜೂರು ಮಾಡಲು ನಿರಾಕರಿಸುವ ಅಥವಾ ಪ್ರಮಾಣ ಪತ್ರವನ್ನು ರದ್ದುಗೊಳಿಸುವ ಮಂಡಲಿಯ ಆದೇಶದಿಂದ ಬಾಧಿತನಾದ ಯಾವನೇ ವ್ಯಕ್ತಿಯು, ನಿಯಮಿಸಬಹುದಾದಂಥ ರೀತಿಯಲ್ಲಿ ಮತ್ತೆ ಅಂಥ ಅವಧಿಯೊಳಗೆ ರಾಜ್ಯ ಸರ್ಕಾರಕ್ಕೆ ಅಥವಾ ಅದು ನಿರ್ದಿಷ್ಟಪಡಿಸಬಹುದಾದಂಥ ಪ್ರಾಧಿಕಾರಿಗೆ ಅಂಥ ನಿರಾಕರಣೆ ಅಥವಾ ರದ್ದಿಯಾತಿಯ ವಿರೋಧವಾಗಿ ಅಪೀಲನ್ನು ಸಲ್ಲಿಸಬಹುದು :

ಪರಂತು, ಸಂದರ್ಭಾನುಸಾರ, ರಾಜ್ಯ ಸರ್ಕಾರವು ಅಥವಾ ಹಾಗೆ ನಿರ್ದಿಷ್ಟಪಡಿಸಿದ ಪ್ರಾಧಿಕಾರಿಯು, ಅರ್ಜಿದಾರನು ಅಪೀಲನ್ನು ಸಕಾಲದಲ್ಲಿ ಸಲ್ಲಿಸಲು ಸಾಕಷ್ಟು ಕಾರಣದಿಂದಾಗಿ ಪ್ರತಿಬಂಧಿತನಾಗಿದ್ದನೆಂದು ತಾನು ಮನಗಂಡರೆ, ಹಾಗೆ ನಿಯಮಿಸಿದ ಕಾಲವು ಮುಕ್ತಾಯವಾದ ತರುವಾಯ ಅಪೀಲನ್ನು ಅಂಗೀಕರಿಸಬಹುದು.

19. ಪ್ರಮಾಣ ಪತ್ರವನ್ನು ಬಿಟ್ಟುಕೊಡುವುದು ಮತ್ತು ಅದರ ಪರಿಣಾಮ:—(1) ಗೃಹದ ವ್ಯವಸ್ಥಾ ಪಕನು ವ್ಯವಸ್ಥಾ ಪನಾ ಸಮಿತಿಯ ನಿರ್ಣಯದ ಮೂಲಕ ಈ ಬಗ್ಗೆ ವಿಶೇಷವಾಗಿ ಅಧಿಕೃತನಾಗಿದ್ದರೆ, ಹಾಗೆ ಮಾಡುವ ತನ್ನ ಉದ್ದೇಶದ ಬಗ್ಗೆ ಆರು ತಿಂಗಳ ನೋಟೀಸನ್ನು ಬರಹದಲ್ಲಿ ಮಂಡಲಿಗೆ ಕೊಟ್ಟ ಮೇಲೆ, ಆ ಗೃಹಕ್ಕೆ ಸಂಬಂಧಿಸಿದಂತೆ ಮಂಜೂರು ಮಾಡಿದ ಪ್ರಮಾಣ ಪತ್ರವನ್ನು ಹಿಂತೆಗೆದುಕೊಳ್ಳುವುದಕ್ಕಾಗಿ ಅರ್ಜಿ ಸಲ್ಲಿಸಬಹುದು ಮತ್ತು ನೋಟೀಸಿನ ದಿನಾಂಕದಿಂದ ಸದರಿ ಅವಧಿಯು ಮುಕ್ತಾಯವಾದ ಮೇಲೆ ಆ ಕಾಲಕ್ಕೆ ಮುಂಚೆ ನೋಟೀಸನ್ನು ಹಿಂತೆಗೆದುಕೊಂಡ ಹೊರತು, ಪ್ರಮಾಣ ಪತ್ರವು ಪರಿಣಾಮಕಾರಿಯಾಗಿರುವುದು ನಿಂತು ಹೋಗತಕ್ಕದ್ದು; ಮತ್ತು ಆ ಗೃಹವು ಕಾರ್ಯ ನಡೆಸುವುದು ನಿಂತು ಹೋಗತಕ್ಕದ್ದು.

(2) ಅಂಥ ನೋಟೀಸಿನ ದಿನಾಂಕದ ತರುವಾಯ ಯಾವುದೇ ಅಂಥ ಗೃಹಕ್ಕೆ ಯಾವಳೇ ಸ್ತ್ರೀ ಅಥವಾ ಮಗುವನ್ನು ಸೇರಿಸಿಕೊಳ್ಳತಕ್ಕದ್ದಲ್ಲ; ಆದರೆ ಈ ಪ್ರಕರಣದಲ್ಲಿರುವುದು ಯಾವುದೂ, (1)ನೇ ಉಪಪ್ರಕರಣದ ಮೇರೆಗೆ ಪ್ರಮಾಣ ಪತ್ರವು ಪರಿಣಾಮಕಾರಿಯಾಗಿರುವುದು ನಿಂತು ಹೋಗುವ ತನಕ, ಈ ಅಧಿನಿಯಮದ ಮತ್ತು ಅದರ ಮೇರೆಗಿನ ನಿಯಮಗಳು, ವಿನಿಯಮಗಳು, ನಿರ್ದೇಶನಗಳು ಮತ್ತು ಆದೇಶಗಳ ಎಲ್ಲ ಅಗತ್ಯತೆಗಳನ್ನು ಪಾಲಿಸುವುದಕ್ಕಾಗಿ ವ್ಯವಸ್ಥಾ ಪಕನ ಬಾಧ್ಯತೆಗೆ ಬಾಧಕವುಂಟುಮಾಡುತ್ತದೆಂದು ಅರ್ಥೈಸತಕ್ಕದ್ದಲ್ಲ.

ಅಧ್ಯಾಯ — IV

ಮನ್ನಣೆ ಪಡೆದ ಗೃಹಗಳ ವ್ಯವಸ್ಥಾ ಪನ

20. ವ್ಯವಸ್ಥಾ ಪನಾ ಸಮಿತಿ:— (1) ಮನ್ನಣೆ ಪಡೆದ ಪ್ರತಿಯೊಂದು ಗೃಹದ ಪ್ರಭಾರವನ್ನು ಒಂದು ವ್ಯವಸ್ಥಾ ಪನಾ ಸಮಿತಿ ಹೊಂದಿರತಕ್ಕದ್ದು ಮತ್ತು ವ್ಯವಸ್ಥಾ ಪನಾ ಸಮಿತಿಯ ಸದಸ್ಯರುಗಳು ಅದರ ಸದಸ್ಯನೊಬ್ಬನನ್ನು, ಈ ಅಧಿನಿಯಮದ ಉದ್ದೇಶಗಳಿಗಾಗಿ ಅಂಥ ಗೃಹದ ವ್ಯವಸ್ಥಾ ಪನನನ್ನಾಗಿ ನೇಮಕ ಮಾಡತಕ್ಕದ್ದು.

(2) ವ್ಯವಸ್ಥಾ ಪನಾ ಸಮಿತಿಯ ರಚನೆ, ಅಧಿಕಾರಗಳು ಮತ್ತು ಪ್ರಕಾರ್ಯಗಳು ಮತ್ತು ಅದರ ಸದಸ್ಯರುಗಳ ಪದಾವಧಿಯು ಅಂಥ ಗೃಹಕ್ಕೆ ಸಂಬಂಧಿಸಿದ ರಚನೆಯಲ್ಲಿ ಉಪಬಂಧಿಸಬಹುದಾದಂತೆ ಇರತಕ್ಕದ್ದು.

21. ವ್ಯವಸ್ಥಾ ಪಕನ ಕರ್ತವ್ಯ:— ಮನ್ನಣೆ ಪಡೆದ ಗೃಹಕ್ಕೆ ಸೇರಿಸಿಕೊಂಡ ಪ್ರತಿಯೊಂದು ಸ್ತ್ರೀ ಅಥವಾ ಮಗುವಿಗೆ ಸಂಬಂಧಿಸಿದಂತೆ, ಸ್ತ್ರೀಗೆ ಪುನರ್ವಸತಿ ಕಲ್ಪಿಸುವವರೆಗೆ ಅಥವಾ ಮಗುವಿಗೆ ಹದಿನೆಂಟು ವರ್ಷಗಳು ಪೂರ್ಣ ಆಗುವವರೆಗೆ, ಅಥವಾ ಪ್ರಮಾಣಪತ್ರವು ಪರಿಣಾಮಕಾರಿಯಾಗಿರುವುದು ನಿಂತು ಹೋಗುವವರೆಗೆ, ಈ ಅಧಿನಿಯಮದ ಮತ್ತು ಅದರ ಮೇರೆಗಿನ ನಿಯಮಗಳ, ವಿನಿಯಮಗಳ, ನಿರ್ದೇಶನಗಳ ಮತ್ತು ಆದೇಶಗಳ ಎಲ್ಲ ಅಗತ್ಯತೆಗಳನ್ನು ಪರಿಪಾಲಿಸುವುದು ವ್ಯವಸ್ಥಾ ಪಕನ ಕರ್ತವ್ಯವಾಗಿರತಕ್ಕದ್ದು.

22. ಗೃಹದ ನಿವಾಸಿಗಳನ್ನು ಬಿಡುಗಡೆ ಮಾಡುವುದು:— (1) ಮಂಡಲಿಯು ರಚಿಸಿದ ವಿನಿಯಮಗಳೇನಾದರೂ ಇದ್ದಲ್ಲಿ, ಅವುಗಳಿಗೆ ಒಳಪಟ್ಟು, ಗೃಹದ ಯಾವೊಬ್ಬ ನಿವಾಸಿಯು ಆತನ ಅಥವಾ ಅವಳ ಜೀವನೋಪಾಯವನ್ನು ಗಳಿಸಲು ಯೋಗ್ಯನಾಗಿರುವನೆಂದು/ಳೆಂದು ಅಥವಾ ಗೃಹದಿಂದ ಬಿಡುಗಡೆ ಹೊಂದಲು ಅನ್ಯಥಾ ಯೋಗ್ಯನಾಗಿದ್ದಾನೆಂದು/ಳೆಂದು ಗೃಹದ ವ್ಯವಸ್ಥಾ ಪನಾ ಸಮಿತಿಗೆ ಮನದಟ್ಟಾದರೆ, ವ್ಯವಸ್ಥಾ ಪಕನು ಅಂಥ ನಿವಾಸಿಯನ್ನು ಬಿಡುಗಡೆ ಮಾಡಬಹುದು.

(2) (1)ನೇ ಉಪಪ್ರಕರಣದಲ್ಲಿ ಏನೇ ಆಡಲಾಗಿದ್ದಾಗ್ಯೂ, ಗೃಹದ ಯಾವಳೇ ಮಹಿಳಾ ನಿವಾಸಿಯನ್ನು, ಮಂಡಲಿ ಅಥವಾ ಈ ಬಗ್ಗೆ ಅದು ನಿರ್ದಿಷ್ಟಪಡಿಸಿದ ಅಧಿಕಾರಿಯು ಮಂಡಲಿ ಅಂಥ ಮಹಿಳೆಯು ತಾನು ಸಂದರ್ಭಾನುಸಾರ ಬಿಡುಗಡೆ ಹೊಂದುವುದಕ್ಕೆ, ವಿವಾಹವಾಗುವುದಕ್ಕೆ ಅಥವಾ ಮಹಿಳೆ ಕೊಡುವಿಕೆಗೆ ಸಮ್ಮತಿಸಿದ್ದೇನೆಂದು ಅವಳು ಘೋಷಣೆ ಯನ್ನು ಮಾಡಿದ ಹೊರತು, ಮತ್ತು ವಿವಾಹವಾಗುವ ನಿವಾಸಿಯು ಅಪ್ರಾಪ್ತ ವಯಸ್ಸುಳ್ಳಾಗಿದ್ದರೆ, ಸಂದರ್ಭಾನುಸಾರ

ಮಂಡಲಿ ಅಥವಾ ಅಧಿಕಾರಿಯಂ ಬರಹದಲ್ಲಿ ಕಾರಣಗಳನ್ನು ದಾಖಲು ಮಾಡಿದ ತರುವಾಯ, ಅದಕ್ಕೆ ಅದರ ಅಥವಾ ಅವನ ಅನುಮೋದನೆಯನ್ನು ಕೊಟ್ಟು ಹೊರತು, ಬಿಡುಗಡೆ ಮಾಡತಕ್ಕದ್ದಲ್ಲ ಅಥವಾ ವಿವಾಹ ಮಾಡಿಕೊಡತಕ್ಕದ್ದಲ್ಲ ಅಥವಾ ಯಾವನೇ ಇತರ ವ್ಯಕ್ತಿಯ ರಕ್ಷಣೆಗೆ ವಹಿಸಿಕೊಡತಕ್ಕದ್ದಲ್ಲ.

23. ನಿವಾಸಿಗಳ ಮರಣಗಳ ಬಗ್ಗೆ ವರದಿಗಳು :—ವ್ಯವಸ್ಥಾ ಪಕನು ಗೃಹದ ನಿವಾಸಿಗಳಲ್ಲಿ ಯಾವುದೇ ಮರಣ ಸಂಭವಿಸಿದ ಕೂಡಲೆ, ಮರಣದ ಕಾರಣದ ಬಗ್ಗೆ ತನಗೆ ತಿಳಿದಷ್ಟನ್ನೂ ವಿವರಿಸುವ ಆ ಬಗೆಗಿನ ಬರಹದಲ್ಲಿನ ವರದಿಯನ್ನು ಮಂಡಲಿಗೆ ಕಳುಹಿಸತಕ್ಕದ್ದು.

ಅಧ್ಯಾಯ—V

ಸಂಕೀರ್ಣ

24. ದಂಡನೆಗಳು :—ಯಾವನೇ ವ್ಯಕ್ತಿಯು ಈ ಅಧಿನಿಯಮದ ಯಾವುದೇ ಉಪಬಂಧಗಳನ್ನು ಅಥವಾ ಅದರ ಮೇರೆಗಿನ ಯಾವುದೇ ನಿಯಮ, ವಿನಿಯಮ, ನಿರ್ದೇಶನ ಅಥವಾ ಆದೇಶವನ್ನು ಅಥವಾ ಪ್ರಮಾಣ ಪತ್ರದ ಯಾವುದೇ ಷರತ್ತುಗಳನ್ನು ಪಾಲಿಸಲು ತಪ್ಪಿದಲ್ಲಿ, ಪ್ರಥಮ ಅಪರಾಧದ ಸಂದರ್ಭದಲ್ಲಿ ಮೂರಂ ತಿಂಗಳಿಗವರೆಗೆ ವಿಸ್ತರಿಸಬಹುದಾದ ಕಾರಾಗೃಹವಾಸದಿಂದ ಅಥವಾ ಇನ್ನೂರೈಪತ್ತು ಜೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಮಾನೆಯಿಂದ ಅಥವಾ ಅವೆರಡ ರಿಂದಲೂ ಮತ್ತು ಎರಡನೆಯ ಒಂತ್ರು ತರುವಾಯದ ಅಪರಾಧದ ಸಂದರ್ಭದಲ್ಲಿ ಆರು ತಿಂಗಳಿಗವರೆಗೆ ವಿಸ್ತರಿಸಬಹುದಾದ ಕಾರಾವಾಸದಿಂದ ಅಥವಾ ಒಂದು ಸಾವಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಮಾನೆಯಿಂದ ಅಥವಾ ಅವೆರಡ ರಿಂದಲೂ ದಂಡನೆಯನ್ನಾಗತಕ್ಕದ್ದು.

25. ಪ್ರಾಸಿಕ್ಯೂಷನ್‌ಗಳಿಗಾಗಿ ಪಂಜೂರಾತಿ:—ಈ ಅಧಿನಿಯಮದ ಮೇರೆಗೆ ಯಾವುದೇ ಪ್ರಾಸಿಕ್ಯೂಷನ್ ಅನ್ನು ಸಂದರ್ಭಾನುಸಾರ ಜಿಲ್ಲಾ ಮ್ಯಾಜಿಸ್ಟ್ರೇಟನ ಅಥವಾ ಮುಖ್ಯ ಪ್ರಿಜೆನ್ಸ್ ಮ್ಯಾಜಿಸ್ಟ್ರೇಟನ ಪೂರ್ವ ಪಂಜೂರಾತಿಯ ಹೊರತು, ಹೊಡತಕ್ಕದ್ದಲ್ಲ.

26. ಈ ಅಧಿನಿಯಮದ ಮೇರೆಗೆ ಪ್ರಕಾರ್ಯಗಳನ್ನು ನೆರವೇರಿಸುತ್ತಿರುವ ವ್ಯಕ್ತಿಗಳು ಲೋಕ ನೌಕರ ರಾಗಿರತಕ್ಕದ್ದು :—ಮಂಡಲಿಯ ಸದಸ್ಯರುಗಳನ್ನು ಮತ್ತು ಈ ಅಧಿನಿಯಮದ ಮೇರೆಗೆ ಅದರ ಯಾವುದೇ ಅಧಿಕಾರಗಳನ್ನು ಚಲಾಯಿಸಲು ಮಂಡಲಿಯಿಂದ ಅಧಿಕಾರ ಪಡೆದ ಪ್ರತಿಯೊಬ್ಬ ವ್ಯಕ್ತಿಯನ್ನು ಭಾರತದ ದಂಡ ಸಂಹಿತೆ (1860ರ 45)ಯ 21ನೇ ಪ್ರಕರಣದ ಅರ್ಥವ್ಯಾಪ್ತಿಯೊಳಗೆ ಬರುವ ಲೋಕ ನೌಕರರೆಂಬುದಾಗಿ ಭಾವಿಸತಕ್ಕದ್ದು.

27. ಸದ್ಭಾವನೆಯಿಂದ ಮಾಡಿದ ಕಾರ್ಯಗಳಿಗೆ ಸಂದಕ್ಷಣೆ :—ಈ ಅಧಿನಿಯಮದ ಅಥವಾ ಅದರ ಮೇರೆಗೆ ಮಾಡಿದ ಯಾವುದೇ ನಿಯಮದ ಅಥವಾ ವಿನಿಯಮದ, ನಿರ್ದೇಶನದ ಅಥವಾ ಆದೇಶದ ಮೇರೆಗೆ ಸದಾ ವನೆಯಿಂದ ಮಾಡಿದ ಅಥವಾ ಮಾಡಲು ಉದ್ದೇಶಿಸಿದ ಯಾವುದೇ ಕಾರ್ಯದ ಬಗ್ಗೆ ಈ ಅಧಿನಿಯಮದ ಮೇರೆಗೆ ಯಾವುದೇ ಪ್ರಕಾರ್ಯವನ್ನು ನೆರವೇರಿಸುವ ಯಾವನೇ ವ್ಯಕ್ತಿಯ ವಿರುದ್ಧ, ಯಾವುದೇ ದಾವೆ, ಪ್ರಾಸಿಕ್ಯೂಷನ್ ಅಥವಾ ಇತರ ಕಾನೂನು ವ್ಯವಹರಣೆಯನ್ನು ಹೊಡತಕ್ಕದ್ದಲ್ಲ.

28. ಗೃಹಗಳಿಗೆ ವಿನಾಯಿತಿ ನೀಡುವ ಬಗ್ಗೆ ರಾಜ್ಯ ಸರ್ಕಾರದ ಅಧಿಕಾರ :—(1) ಮಂಡಲಿಯೊಂದಿಗೆ ಸಮಾಲೋಚಿಸಿದ ತರುವಾಯ, ಗೃಹಗಳ ಯಾವುದೇ ವರ್ಗಗಳ ಅಥವಾ ಯಾವುದೇ ಗೃಹಕ್ಕೆ ಸಂಬಂಧಪಟ್ಟ ಸಂದರ್ಭಗಳಲ್ಲಿ ಹಾಗೆ ಮಾಡುವುದು ಅವಶ್ಯ ಅಥವಾ ಯಂತ್ರವೆಂದು ರಾಜ್ಯ ಸರ್ಕಾರಕ್ಕೆ ಮನದಟ್ಟಾದರೆ, ಅದು ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಮತ್ತು ಅದರಲ್ಲಿ ನಿರ್ದಿಷ್ಟಪಡಿಸಬೇಕಾದ ಕಾರಣಗಳಿಗಾಗಿ, ವಿಧಿಸುವುದು ಯಂತ್ರವೆಂದು ಅದು ಯೋಚಿಸಬಹುದಾದಂಥ ಷರತ್ತುಗಳು, ಪರಿಬಂಧಗಳು ಅಥವಾ ಪರಿಮಿತಿಗಳು ವಿನಾದರೂ ಇದ್ದರೆ ಅವುಗಳಿಗೆ ಒಳಪಟ್ಟು, ಸಂದರ್ಭಾನುಸಾರ ಗೃಹಗಳ ಅಂಥ ವರ್ಗಕ್ಕೆ ಅಥವಾ ಅಂಥ ಗೃಹಕ್ಕೆ ಈ ಅಧಿನಿಯಮದ ಎಲ್ಲ ಅಥವಾ ಯಾವುದೇ ಉಪಬಂಧಗಳ ಅಥವಾ ಅದರ ಮೇರೆಗೆ ಮಾಡಿದ ಯಾವುದೇ ನಿಯಮ ಅಥವಾ ವಿನಿಯಮದ ಪ್ರವರ್ತನೆಯಿಂದ ವಿನಾಯಿತಿ ನೀಡಬಹುದು.

(2) ವಿನಾಯಿತಿಯನ್ನು ಪಂಜೂರು ಮಾಡುವ ಈ ಪ್ರಕರಣದ ಮೇರೆಗೆ ಹೊರಡಿಸಿದ ಪ್ರತಿಯೊಂದು ಅಧಿಸೂಚನೆಯನ್ನು, ಎರಡಂ ವರ್ಷಗಳಿಗೆ ಮೀರದ ಅಂತರಗಳಲ್ಲಿ ಮಂಡಲಿಯೊಂದಿಗೆ ಸಮಾಲೋಚಿಸಿ ಪುನಃ ಅವಲೋಕಿಸ ತಕ್ಕದ್ದು, ಆದರೆ ಇದರಲ್ಲಿ ಅಡಕವಾಗಿರುವುದು ಯಾವುದೂ, ರಾಜ್ಯ ಸರ್ಕಾರವು ಮಂಡಲಿಯೊಂದಿಗೆ ಸಮಾಲೋಚಿಸಿ ಯಾವುದೇ ಕಾಲದಲ್ಲಿ ಯಾವುದೇ ಅಂಥ ಅಧಿಸೂಚನೆಯನ್ನು ತಿದ್ದು ಪಡಿ ಮಾಡುವ, ಬದಲಾಯಿಸುವ ಅಥವಾ ರದ್ದು ಗೊಳಿಸುವ ಅದರ ಅಧಿಕಾರಕ್ಕೆ ಬಾಧಕವುಂಟು ಮಾಡತಕ್ಕದ್ದಲ್ಲ.

29. ರಾಜ್ಯ ಸರ್ಕಾರದ ನಿಯಮ ರಚನಾ ಅಧಿಕಾರ :—(1) ರಾಜ್ಯ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಈ ಅಧಿನಿಯಮದ ಉದ್ದೇಶಗಳನ್ನು ಈಡೇರಿಸುವುದಕ್ಕಾಗಿ, ನಿಯಮಗಳನ್ನು ರಚಿಸಬಹುದು.

(2) ವಿಶೇಷವಾಗಿ ಮತ್ತು ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯಾನ್ವಯಕ್ಕೆ ಬಾಧಕವುಂಟಾಗದಂತೆ ಅಂಥ ನಿಯಮಗಳು ಈ ಕೆಳಕಂಡ ಎಲ್ಲ ಅಥವಾ ಯಾವುದೇ ವಿಷಯಗಳ ಬಗ್ಗೆ ಉಪಬಂಧಿಸಬಹುದು, ಎಂದರೆ :—

(ಕ) 5ನೇ ಪ್ರಕರಣದ (2)ನೇ ಉಪಪ್ರಕರಣದ (ಖ) ಖಂಡದ ಮೇರೆಗೆ ಮಂಡಲಿಯ ಆಯ್ಕೆಗಳಿಗೆ ಸಂಬಂಧಿಸಿದ ಅಥವಾ ಅವುಗಳಿಗೆ ಸಂಬಂಧಪಟ್ಟಂತೆ ಎಲ್ಲಾ ವಿಷಯಗಳು ಮತ್ತು ಅಧ್ಯಕ್ಷನ ಆಯ್ಕೆ;

(ಁ) ಮಂಡಲಿಯ ಸದಸ್ಯತ್ವಕ್ಕೆ ಅನರ್ಹತೆಗಳು ಮತ್ತು ಯಾವುದೇ ಅನರ್ಹತೆಗೆ ಒಳಪಟ್ಟ ಅಥವಾ ಒಳಪಡುವ ಸದಸ್ಯನನ್ನು ತೆಗೆದು ಹಾಕುವಲ್ಲಿ ಅನುಸರಿಸಬೇಕಾದ ಪ್ರಕ್ರಿಯೆ;

(ಗ) ಮಂಡಲಿಯ ನಿಧಿಗಳು;

(ಘ) ಮಂಡಲಿಯ ಸದಸ್ಯರುಗಳು ಪಡೆದುಕೊಳ್ಳಬೇಕಾದ ಪ್ರಯಾಣ ಮತ್ತು ಇತರ ಭತ್ಯೆಗಳು;

(ಬ) ಈ ಅಧಿನಿಯಮದ ಮೇರೆಗೆ ಮಂಡಲಿಯು ತನ್ನ ಪ್ರಕಾರ್ಯಗಳನ್ನು ದಕ್ಷತೆಯಿಂದ ನಿರ್ವಹಿಸಲು ಸಾಧ್ಯವಾಗುವಂತೆ ಮಾಡುವುದಕ್ಕಾಗಿ ಸಿಬ್ಬಂದಿಯ ನೇಮಕ ಮತ್ತು ನೌಕರಿ ಭರ್ತಿ ಮತ್ತು ಸೇವಾ ಷರತ್ತುಗಳು ;

(ಚ) ಮಂಡಲಿಯಿಂದ ಮತ್ತು ವ್ಯವಸ್ಥಾಪನಾ ಸಮಿತಿಗಳಿಂದ ರಾಜ್ಯ ಸರ್ಕಾರವು ವಿವರ ಪಟ್ಟಿಗಳನ್ನು ಮತ್ತು ಇತರ ಮಾಹಿತಿಯನ್ನು ಕೇಳುವುದು ;

(ಛ) ಮನ್ನಣಾ ಪ್ರಮಾಣ ಪತ್ರಕ್ಕಾಗಿ ಮಾಡಿಕೊಳ್ಳಬಹುದಾದ ಅರ್ಜಿಯ ನಮೂನೆ, ಅಂಥ ಅರ್ಜಿಯಲ್ಲಿ ಅಡಕವಾಗಿರಬೇಕಾದ ವಿವರಗಳು ಮತ್ತು ಅಂಥ ಪ್ರಮಾಣ ಪತ್ರವನ್ನು ಯಾವ ನಮೂನೆಯಲ್ಲಿ ಮತ್ತು ಯಾವ ಷರತ್ತುಗಳಿಗೆ ಒಳಪಟ್ಟು ಮಂಜೂರು ಮಾಡಬಹುದೋ ಆ ಯಾವುದೇ ನಮೂನೆ ಮತ್ತು ಷರತ್ತುಗಳು ;

(ಜ) ಮಂಡಲಿಯು ಇಡಬೇಕಾದ ರಿಜಿಸ್ಟ್ರಂಗಳು ಮತ್ತು ಲೆಕ್ಕಪತ್ರಗಳು ಮತ್ತು ಅದರ ಲೆಕ್ಕ ಪತ್ರಗಳ ಲೆಕ್ಕ ಪರಿಶೋಧನೆ ;

(ಝ) ನಿಯಮಿಸಬೇಕಾದ ಅಥವಾ ನಿಯಮಿಸಬಹುದಾದ ಯಾವುದೇ ಇತರ ವಿಷಯ.

(3) ಈ ಅಧಿನಿಯಮದ ಮೇರೆಗೆ ರಚಿಸಿದ ಎಲ್ಲ ನಿಯಮಗಳನ್ನು, ಅವುಗಳನ್ನು ರಚಿಸಿದ ತರುವಾಯ ಸಾಧ್ಯವಾಗಬಹುದಾದಷ್ಟು ಬೇಗನೆ, ರಾಜ್ಯ ವಿಧಾನ ಮಂಡಲದ ಮುಂದೆ ಇಡತಕ್ಕದ್ದು.

30. ವಿನಿಯಮಗಳನ್ನು ರಚಿಸಲು ಮಂಡಲಿಯ ಅಧಿಕಾರ :—(1) ಮಂಡಲಿಯು, ರಾಜ್ಯ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಈ ಅಧಿನಿಯಮದ ಮೇರೆಗೆ ಅದರ ಪ್ರಕಾರ್ಯಗಳನ್ನು ನಿರ್ವಹಿಸಲು ಸಾಧ್ಯಗೊಳಿಸುವಂತೆ ಮಾಡುವುದಕ್ಕಾಗಿ, ಈ ಅಧಿನಿಯಮದ ಮತ್ತು ಅದರ ಮೇರೆಗೆ ರಚಿಸಿದ ನಿಯಮಗಳಿಗೆ ಅಸಂಗತವಲ್ಲದ ವಿನಿಯಮಗಳನ್ನು ರಚಿಸಬಹುದು.

(2) ವಿಶೇಷವಾಗಿ ಮತ್ತು ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯತ್ವಕ್ಕೆ ಬಾಧಕವಾಗದಂತೆ ಅಂಥ ವಿನಿಯಮಗಳು ಈ ಕೆಳಕಂಡ ಎಲ್ಲ ಅಥವಾ ಯಾವುದೇ ವಿಷಯಗಳ ಬಗ್ಗೆ ಉಪಬಂಧಿಸಬಹುದು, ಎಂದರೆ :—

(ಕ) ಮಂಡಲಿಯ ಸಭೆಗಳು ನಡೆಯುವ ಕಾಲ ಮತ್ತು ಸ್ಥಳ, ಅಂಥ ಸಭೆಗಳಲ್ಲಿ ಕಾರ್ಯ ನಿರ್ವಹಣೆಯ ಬಗ್ಗೆ ಅನುಸರಿಸಬೇಕಾದ ಪ್ರಕ್ರಿಯೆ ಮತ್ತು ಅಂಥ ಸಭೆಗಳಲ್ಲಿ ಕಾರ್ಯ ನಿರ್ವಹಣೆಗಾಗಿ ಅವಶ್ಯವಾದ ಕೋರಂ ;

(ಁ) ಮಂಡಲಿಯ ಸಭೆಯ ನಡವಳಿಗಳನ್ನು ಇಡುವುದು ಮತ್ತು ಅವುಗಳ ಪ್ರತಿಗಳನ್ನು ರಾಜ್ಯ ಸರ್ಕಾರಕ್ಕೆ ರವಾನಿಸುವುದು ;

(ಗ) ಈ ಅಧಿನಿಯಮದ ಮೇರೆಗೆ ಅದರ ಪ್ರಕಾರ್ಯಗಳನ್ನು ನೆರವೇರಿಸುವಲ್ಲಿ ಅದಕ್ಕೆ ಸಹಾಯ ಮಾಡುವ ಉದ್ದೇಶಕ್ಕಾಗಿ ಮಂಡಲಿಯಿಂದ ಉಪಸಮಿತಿಗಳ ಮತ್ತು ಸ್ಥಳೀಯ ಸಮಿತಿಗಳ ಮತ್ತು ವ್ಯಕ್ತಿಗಳ ನೇಮಕ ;

(ಘ) ಮನ್ನಣೆ ಪಡೆದ ಗೃಹಗಳ ವ್ಯವಸ್ಥಾಪನೆಯ ಮೇಲ್ವಿಚಾರಣೆ ಮತ್ತು ನಿಯಂತ್ರಣ ;

(ಙ) ಗೃಹಗಳ ಪರಿಶೀಲನೆ ;

(ಚ) ವ್ಯವಸ್ಥಾಪನಾ ಸಮಿತಿಗಳಿಂದ ಮಂಡಲಿಯು ವಿವರ ಪಟ್ಟಿಗಳನ್ನು ಮತ್ತು ಇತರ ಮಾಹಿತಿಯನ್ನು ಕೇಳುವುದು ;

(ಛ) ಮನ್ನಣೆ ಪಡೆದ ಗೃಹಗಳ ನಿವಾಸಿಗಳ ಸ್ವೀಕಾರ, ರಕ್ಷಣೆ, ಚಿಕಿತ್ಸೆ, ಪೋಷಣೆ, ಸಂರಕ್ಷಣೆ, ತರಬೇತಿ, ಕಲ್ಯಾಣ, ಶಿಕ್ಷಣ, ನಿಯಂತ್ರಣ ಮತ್ತು ಶಿಸ್ತು ;

(ಜ) ಮನ್ನಣೆ ಪಡೆದ ಗೃಹಗಳ ನಿವಾಸಿಗಳನ್ನು ಸಂದರ್ಶಿಸುವುದು ಮತ್ತು ಸಂಪರ್ಕಿಸುವುದು ಮತ್ತು ಅಂಥ ನಿವಾಸಿಗಳಿಗೆ ಅಲ್ಪಾವಧಿಗಾಗಿ ಅವರು ಗೃಹಾಜರಾಗಲು ಅನುಮತಿ ನೀಡುವುದು ;

(ಝ) ಮನ್ನಣೆ ಪಡೆದ ಗೃಹಗಳಿಂದ ನಿವಾಸಿಗಳನ್ನು ಬಿಡುಗಡೆ ಮಾಡುವುದು, ಮನ್ನಣೆ ಪಡೆದ ಒಂದು ಗೃಹದಿಂದ ಇನ್ನೊಂದಕ್ಕೆ ಅವರ ವರ್ಗಾವಣೆ ಮತ್ತು ಮಂಡಲಿಗೆ ವ್ಯವಸ್ಥಾಪಕರು ಕಳುಹಿಸಬೇಕಾದ ವರದಿಗಳು ;

(ಞ) ಮಂಡಲಿಯ ಅಭಿಪ್ರಾಯದಲ್ಲಿ ಗೃಹಗಳ ದಕ್ಷ ಮೇಲ್ವಿಚಾರಣೆ ಮತ್ತು ನಿಯಂತ್ರಣಕ್ಕಾಗಿ ಯಾವ ವಿಷಯಕ್ಕೆ ಸಂಬಂಧಿಸಿದಂತೆ ಉಪಬಂಧಿಸುವುದು ಅವಶ್ಯಕವೋ ಆ ಯಾವುದೇ ಇತರ ವಿಷಯ .

(3) ರಾಜ್ಯ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ತಾನು ಅನುಮೋದಿಸಿದ ಯಾವುದೇ ವಿನಿಯಮವನ್ನು ತಿದ್ದು ಪಡಿ, ವ್ಯತಾಸ ಅಥವಾ ರದ್ದು ಗೊಳಿಸಬಹುದು; ಮತ್ತು ಆ ತರುವಾಯ ಆ ವಿನಿಯಮವು (1)ನೇ ಉಪಪ್ರಕರಣದ ಮೇರೆಗೆ ಮಂಡಲಿಯ ಅಧಿಕಾರಗಳನ್ನು ಚಲಾಯಿಸುವುದಕ್ಕೆ ಬಾಧಕವಾಗದಂತೆ ತದನುಸಾರವಾಗಿ, ಪರಿಣಾಮವನ್ನು ಹೊಂದಿರತಕ್ಕದ್ದು.

31. ನಿರಸನಗಳು ಮತ್ತು ಉಳಿಸುವಿಕೆಗಳು :—(1) ಈ ಅಧಿನಿಯಮವು ಯಾವುದೇ ರಾಜ್ಯದಲ್ಲಿ ಜಾರಿಗೆ ಬರುವ ದಿನಾಂಕದಿಂದ ಒಂದು ವರ್ಷ ಮತ್ತು ಮಕ್ಕಳ ಸಂಸ್ಥೆಗಳ (ಲ್ಯೆಸೆನ್ಸು ನೀಡುವ) ಅಧಿನಿಯಮ, 1956 (1956ರ 105)ರ ಅಥವಾ ಅಂಥ ಪ್ರಾರಂಭದ ನಿಕಟ ಪೂರ್ವದಲ್ಲಿ ಆ ರಾಜ್ಯದಲ್ಲಿ ಜಾರಿಯಲ್ಲಿದ್ದ ಈ ಅಧಿನಿಯಮಕ್ಕೆ ಸಂವಾದಿಯಾದ ಯಾವುದೇ ಇತರ ಅಧಿನಿಯಮವು ನಿರಸನಗೊಳ್ಳತಕ್ಕದ್ದು.

(2) ಅಂಥ ನಿರಸನವಿದ್ದಾಗ್ಯೂ, ಸದರಿ ಅಧಿನಿಯಮದ ಮೇರೆಗೆ ಮಾಡಿದ ಯಾವುದೇ ಕಾರ್ಯ ಅಥವಾ ಕೈಗೊಂಡ ಯಾವುದೇ ಕ್ರಮವು (ಕೊಡಲಾದ ಯಾವುದೇ ನಿರ್ದೇಶನ, ಮಾಡಿದ ಯಾವುದೇ ನೋಂದಣಿ ಅಥವಾ ನಿಯಮ ಅಥವಾ ಆದೇಶ ಅಥವಾ ವಿಧಿಸಿದ ಯಾವುದೇ ಪರಿಬಂಧವನ್ನು ಒಳಗೊಂಡು) ಈ ಅಧಿನಿಯಮದ ಉಪಬಂಧಗಳೊಂದಿಗೆ ಅಂಥ ಕಾರ್ಯವು ಅಥವಾ ಕ್ರಮವು ಅಸಂಗತವಾಗಿರದಂತೆ, ಹಿಂದೆ ಹೇಳಿದ ಉಪಬಂಧಗಳ ಮೇರೆಗೆ ಅಂಥ ಕಾರ್ಯವನ್ನು ಮಾಡಿದುದಾಗಿ ಅಥವಾ ಅಂಥ ಕ್ರಮವನ್ನು ಕೈಗೊಂಡುದು ದಾಗಿ ಅಂಥ ಕಾರ್ಯವನ್ನು ಮಾಡಿದಾಗ ಅಥವಾ ಅಂಥ ಕ್ರಮವನ್ನು ಕೈಗೊಂಡಾಗ ಅವು ಜಾರಿಯಲ್ಲಿದ್ದ ದ ರ ಹೇಗೋ ಹಾಗೆ ಮಾಡಲಾಗಿದೆಯೆಂದು ಅಥವಾ ಕೈಗೊಳ್ಳಲಾಗಿದೆ ಯೆಂದು ಭಾವಿಸತಕ್ಕದ್ದು ಮತ್ತು ಈ ಅಧಿನಿಯಮದ ಮೇರೆಗೆ ಮಾಡಿದ ಯಾವುದೇ ಕಾರ್ಯ ಅಥವಾ ಕೈಗೊಂಡ ಯಾವುದೇ ಕ್ರಮದ ಮೂಲಕ ರದ್ದುಗೊಳಿಸುವವರೆಗೆ ತದನುಸಾರವಾಗಿ ಜಾರಿಯಲ್ಲಿರುವುದು ಮುಂದುವರಿಯತಕ್ಕದ್ದು.

ಮೇಲ್ಕಂಡ ಅಸಾಧಾರಣಗಳ ಮತ್ತು ಇತರ ಧರ್ಮಾರ್ಥಗೃಹ (ಮೇಲ್ವಿಚಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, 1960 (1960ರ 10)ರ ಕೆನ್ನಡ ಭಾಷಾಂತರವನ್ನು ಅಧಿಕೃತ ಪಾಠಗಳ (ಕೇಂದ್ರ ಕಾನೂನು) ಅಧಿನಿಯಮ, 1973ರ 2ನೇ ಪ್ರಕರಣದ (ಕ) ಖಂಡದ ಮೇರೆಗೆ ಸರ್ಕಾರಿ ರಾಜಪತ್ರದಲ್ಲಿ ಪ್ರಕಟಿಸಲು ರಾಷ್ಟ್ರಪತಿಯವರು ಅಧಿಕೃತಗೊಳಿಸಿದ್ದಾರೆ

ಸವಡೆಕಲಿ
ದಿನಾಂಕ:

ಕಾರ್ಯದರ್ಶಿ,
ಭಾರತ ಸರ್ಕಾರ.

The above translation in Kannada of The Orphanages and Other Charitable Homes (Supervision and Control) Act, 1960 (10 of 1960) has been authorised by the President to be Published in the Official Gazette under clause (a) of Section 2 of the Authoritative Texts (Central Laws) Act, 1973.

New Delhi
Date:

V. S. RAMADEVI,
Secretary to the Govt. of India.

WD P 7441